

धान खरीदी घोटाला मामला

जिला प्रशासन की एक और बड़ी कार्यवाही

77 लोगों के खिलाफ दर्ज कराई एफआईआर

अंतर जिला मिलिंग परिवहन में फर्जी आरओ के माध्यम से किया घोटाला

हरिभूमि जबलपुर। जिले में हुई फर्जी धान खरीदी फर्जी का मामला अभी शांत भी नहीं हुआ था की जिले में एक और घोटाला सामने आ गया है. जिला प्रशासन द्वारा अंतर जिला मिलिंग परिवहन में फर्जी आर ओ के माध्यम से व्यापक घोटाला किया जाने की शिकायत सामने आई थी जिसको लेकर जिला प्रशासन द्वारा समिति गठित कर जांच की गई. जांच उपरांत जबलपुर के विभिन्न थाना क्षेत्र में लगभग 74 लोगों के खिलाफ प्रकरण दर्ज कराया है. प्रकरण में नागरिक आपूर्ति निगम के जिला प्रबंधक दिलीप कार का नाम भी शामिल है।

गौरतलब है कि जबलपुर जिले में तीन लाख 81000 मेट्रिक टन धान की खरीद हुई थी जिसमें अनेक अनियमितताएं पाई गई थी इसके पश्चात जिला प्रशासन द्वारा 22 लोगों के खिलाफ एफआईआर दर्ज की गई थी जिसमें समिति प्रबंधक खरीदी केंद्र प्रभारी कंयूटर ऑपरेटर एवं वेयर हाउस संचालक शामिल थे. इसके पश्चात भी जांच



लगातार जारी थी, कहा जा रहा था कि अंतर जिला मिलिंग परिवहन में भी भारी गफलत हुई है इसकी शिकायत पाटन विधानसभा क्षेत्र के भाजपा विधायक अजय बिश्नोई द्वारा मुख्यमंत्री से की गई थी.

विभिन्न पहलुओं पर की गई थी जांच-

जिला प्रशासन द्वारा गठित समिति ने जब जांच की तब सच्चाई सामने आई, समिति ने पाया कि जिन उपार्जन केदे से जिन मिलरो को धान उठाओ करना था उनके द्वारा व्यापक फर्जीवाड़ा किया गया है, यहीं नहीं धान का उठाव न करके

मिलरों ने दलालो के माध्यम से धान के हेराफेरी की है.

74 अधिकारी, कर्मचारी व मिलरों के खिलाफ दर्ज हुई एफआईआर

जिला प्रशासन द्वारा विभिन्न थाना क्षेत्र में दर्ज कराई गई फिर में सबसे बड़ा नाम नागरिक आपूर्ति निगम के जिला प्रबंधक दिलीप किरार का है, उनके साथ नान के 13 कर्मचारी, 17 राइस मिल संचालक, 25 सोसाइटी / उपार्जन केंद्र के 44 कर्मचारी सहित कुल 74 लोगों के खिलाफ 12 थाना क्षेत्रों में FIR दर्ज कराई गई है।



मौसम के तेवरों का स्वास्थ्य पर हमला

जबलपुर।

मौसम की प्रतिकूलता के कारण जनजीवन का मानव स्वास्थ्य पर भी विपरीत असर पड़ रहा है। हर दूसरे घर में सर्दी, खांसी बुखार के साथ-साथ हर फूटन (बदन दर्द) के मरीज तेजी से बढ़ रहे हैं। खांसी, जुकाम, बुखार के साथ-साथ हैजा, डायरिया का प्रकोप भी चल रहा है। सरकारी अस्पतालों हों या प्रायवेट अस्पतालों, सब हाऊसफुल चल रहे हैं। सर्कार के इस मिश्रित हालातों में सूक्ष्म बैक्टीरिया तेजी से पनप रहे हैं। खासकर मच्छरों की पैदावार बढ़ने से वे खुले में बिकने वाली खाद्य सामग्री और पानी में मच्छरों के बैठने से संक्रामक रोग बढ़ रहे हैं। जिला अस्पताल विक्टोरिया के संक्रमण वाई मरीजों से हाऊसफुल चल रहा है। क्मोवेश यही स्थिति शहर के निजी अस्पतालों की भी है। इस मौसम में डायरिया,कै-दस्त के मरीज तेजी से बढ़ रहे हैं। वहीं

खांसी, जुकाम, बुखार के मरीजों से मरी ओपीडी

वायरल फीवर ने भी जोर पकड़ लिया है। अस्पतालों की ओपीडी में मरीजों की कतारें लगी हुई हैं। चिकित्सकों का कहना है कि इस मौसम में गरिष्ठ भोजन भी नुकसानदायक है। ज्यादा तेल, घी, मिर्च-मसाले वाला भोजन जल्दी डायजेस्ट नहीं हो पाता, जो कै-दस्त का कारण बनता है। इसके अलावा बाजारों में खुले में बिकने वाली खाद्य सामग्री सबसे ज्यादा खतरनाक है। खाद्य पदार्थों और पीने के पानी में अगर मच्छर बैठ जाए तो डायरिया होना निश्चित है। इसी कारण मरीजों की संख्या में इजाफा हो रहा है। साफ स्वच्छ पानी और हल्का व ताजा भोजन ही बचाव का मुख्य साधन है। इस सीजन में बाजारों में मिलने वाली खुली खाद्य-सामग्री से लोगों को बचना चाहिए। इस मौसम में खासकर बुजुर्गों और बच्चों में सर्दी खांसी और बुखार का प्रकोप देखा जा रहा है। चिकित्सकों की माने तो इस सीजन में ब्लड प्रेशर और हृदय रोगियों को बेहद सावधानियां बरतनी चाहिए। समय पर नियमित दवाई लें वहीं एकदम गर्म से ठंडे और ठंडे से गर्म वातावरण में न जाए, मतलब एसी, कूलर से दूरी रखें।

जबलपुर में भव्य आयोजन की तैयारियाँ शुरू

जबलपुर।

संपूर्ण विश्व में 9 अप्रैल को विश्व नवकार दिवस मनाया जाएगा, जिसमें जबलपुर भी इस ऐतिहासिक आयोजन का साक्षी बनेगा। पंडित रविशंकर शुक्ल क्रीड़ांगन में आयोजित होने वाले इस भव्य कार्यक्रम में मध्य प्रदेश के मुख्यमंत्री डॉ. मोहन यादव के शामिल होने की प्रबल संभावना है। इस कार्यक्रम को लेकर जैन इंटरनेशनल ट्रेड ऑर्गनाइजेशन के पदाधिकारियों ने मुख्यमंत्री के साथ पंचायत एवं ग्रामीण विकास मंत्री प्रहलाद पटेल मध्य प्रदेश के संस्कृति मंत्री धर्मेन्द्र लोधी से मुलाकात की और उन्हें औपचारिक आमंत्रण दिया।सी ए अखिलेश जैन ने चर्चा के दौरान उन्हें अवगत कराया कि प्रधानमंत्री नरेंद्र मोदी

नवकार दिवस में शामिल होंगे मुख्यमंत्री

मंत्रियों को दिया गया आमंत्रण भारतीय जनता पार्टी के प्रदेश कोषाध्यक्ष अखिलेश जैन, जेआईटीओ के पूर्व जोनल चेयरमैन सुबोध जैन, सचिव संजीव चौधरी, अध्यक्ष राहुल बड़कुल, शैलेश जैन और संदीप जैन , नगर अध्यक्ष रत्नेश सोनकर, ग्रामीण अध्यक्ष राजकुमार पटेल ने मुख्यमंत्री सहित अन्य मंत्रियों का स्वागत किया और नवकार दिवस के प्रथम पोस्टर का अनावरण करवाया। इस दौरान ग्रामीण विकास एवं श्रम मंत्री प्रहलाद पटेल और संस्कृति मंत्री धर्मेन्द्र लोधी को भी आमंत्रित किया गया।

विश्व शांति के लिए सामूहिक नवकार मंत्र जाप नवकार दिवस के इस विशेष आयोजन की तैयारियाँ जोरों पर हैं। इस दिन जबलपुर सहित विश्वभर में सुबह 8:00 से 9:00 बजे तक सभी धर्मों के लोग एक साथ नवकार मंत्र का जाप करेंगे। इस कार्यक्रम का उद्देश्य विश्व शांति, आध्यात्मिक उन्नति और सद्भावना को बढ़ावा देना है।जबलपुर में आयोजित होने वाले इस महाआयोजन को लेकर धार्मिक व सामाजिक संगठनों में भारी उत्साह है।

इस दिन दिल्ली में होने वाले राष्ट्रीय नवकार दिवस समारोह में उपस्थित रहेंगे। इस पर मुख्यमंत्री डॉ. मोहन यादव ने

आश्वासन दिया कि उनका पूरा प्रयास रहेगा कि वे जबलपुर में नवकार दिवस समारोह में शामिल हों।

दो राजस्व अधिकारियों की पदस्थापना में परिवर्तन

जबलपुर। कलेक्टर दीपक सक्सेना ने प्रशासनिक कार्य की सुविधा की दृष्टि से जिले में पदस्थ दो राजस्व अधिकारियों की पदस्थापना में परिवर्तन के आदेश जारी किये हैं। इनमें कलेक्टर कार्यालय में पदस्थ प्रभारी तहसीलदार प्रदीप कुमार तिवारी को तहसीलदार रांझी तथा प्रभारी तहसीलदार रांझी राजीव मिश्रा को कलेक्टर कार्यालय में प्रभारी तहसीलदार नजूल के पद पर पदस्थ किया गया है।

माँ कर्मा देवी की 1009वीं जयंती

25 मार्च को मनाई जाएगी जबलपुर। श्री माँ कर्मा साहू युवा संस्था ने बताया कि साहू समाज की आराध्य देवी भक्त शिरोमणि माँ कर्मा देवी की 1009वीं जयंती 35वें वर्ष 25 मार्च को शाम 06 बजे से मानस भवन राइट टाउन स्टेडियम के पास हर्षोदिलास से मनाई जाएगी। इस संबंध में संस्था कार्यालय गंजीपुरा चौक में एक बैठक आयोजित की गई जिसमें माँ कर्मा जयंती धूमधाम से मनाने का निर्णय लिया गया। बैठक में संस्था अध्यक्ष दीपक साहू, अनिल साहू, रमेश साहू, सुनील साहू, लखनलाल साहू, योगेन्द्र साहू, सतीश साहू, राजकुमार साहू, धीरज साहू, गगन साहू सहित अन्य सदस्य उपस्थित रहे। संस्था अध्यक्ष दीपक साहू ने साहू समाज के समस्त सदस्यों से उपस्थित होकर पुण्य लाभ लेने का आग्रह किया है।

पैराकोट ग्लाइफोसेट की बिक्री पर लगे प्रतिबंध ग्लाइफोसेट की बिक्री मुफ्त में कैंसर परोसना है : मिश्र

जबलपुर।

भारत के कृषि क्षेत्र में ग्लाइफोसेट के प्रतिबंध के बावजूद धड़ले से उपयोग जारी है जिसका प्रभाव अब देश के आम नागरिकों में बढ़ते कैंसर, हृदय रोग, त्वचा संक्रमण व पाचन संबंधी गंभीर रोगों के रूप में दिखाई पड़ने लगा है। जिसको लेकर जवाहरलाल नेहरू कृषि विश्वविद्यालय जबलपुर के कृषि वैज्ञानिकों ने बकायदा पत्र लिखकर मध्यप्रदेश सरकार को इसके दुष्प्रभावों से अवगत कराया है। जिसको लेकर देश के सबसे बड़े किसान संगठन भारतीय किसान संघ ने कड़ी प्रतिक्रिया देते हुए भारत में ग्लाइफोसेट की तत्काल बिक्री पर प्रतिबंध लगाने की मांग की है। किसान संघ के अखिल भारतीय महामंत्री मोहिनी मोहन मिश्र ने अपने बयान में कहा कि केंद्रीय कृषि मंत्रालय ने स्वास्थ्य व सुरक्षा संबंधी चिंताओं के कारण ग्लाइफोसेट पर 21 अक्टूबर 2022 को अधिसूचना जारी कर प्रतिबंध लगा दिया था। किस को कृपा से ग्लाइफोसेट जहर से बने उत्पादों को देश के किसानों को उपयोग करने परोसा जा रहा है। इसकी जांच होनी चाहिए। जबकि ग्लाइफोसेट जैव विविधता के लिए

खतरा और जल, मिट्टी व हवा को जहरीला बनाता है। यह मुफ्त में कैंसर बांटने जैसा है। इससे होने वाले प्रभावों के लिये किसानों को दोषी ठहराना गलत है। भारतीय किसान संघ ने पूर्व में भी अनेक बार किसान व देश के नागरिकों के स्वास्थ्य को लेकर ग्लाइफोसेट को सभी प्रकार से उपयोग पर प्रतिबंध की मांग की थी। श्री मिश्र ने आगे कहा कि ग्लाइफोसेट से बने उत्पादों की भारत में बिक्री होना चिंताजनक है और देश के नागरिकों के स्वास्थ्य व पर्यावरण के साथ खिलवाड़ है। इस पर तत्काल रोक लगाने की आवश्यकता है। यह हत्या से भी गंभीर अपराध है।

ग्लाइफोसेट के स्वास्थ्य पर प्रभाव..

ग्लाइफोसेट से निर्मित उत्पादों के खेती में बढ़ते प्रयोग के कारण दूषित अनाज के खाने से व्यक्ति को कैंसर, प्रजनन और विकास संबंधी विषाक्तता से लेकर न्यूरोटॉक्सिसिटी और इम्यूनोटॉक्सिसिटी तक हो सकते हैं। लक्षणों में जलन, सूजन, त्वचा में जलन, मुंह और नाक में तकलीफ, अप्रिय स्वाद और धुंधली दृष्टि इसके लक्षणों में शामिल हैं।

कृषि के इको सिस्टम के लिये भी खतरा किसान संघ का कहना है कि ग्लाइफोसेट के बने उत्पादों का कृषि क्षेत्र में सभी फसलों पर उपयोग का प्रचलन तेजी से बढ़ा है। जो कि उत्पादित अनाज की गुणवत्ता व उपयोग करने वाले मनुष्यों के लिये तो गंभीर खतरा है ही, इसके साथ यह भारतीय किसान, खेतों व कृषि क्षेत्र के इको सिस्टम की प्रकृति के संतुलन को भी विगाढ़ रहा है।

35 देशों में ग्लाइफोसेट के इस्तेमाल पर है प्रतिबंध करीब 35 देशों ने ग्लाइफोसेट के इस्तेमाल पर प्रतिबंध लगा दिया है इनमें श्रीलंका, नीदरलैंड, फ्रांस, कोलंबिया, कनाडा, इजरायल और अर्जेंटीना शामिल हैं। भारत में ग्लाइफोसेट को केवल चाय के बागानों और चाय की फसल के साथ लगे गैर-बागान क्षेत्रों में ही इस्तेमाल करने की अनुमति दी गई है। इस पदार्थ का कहीं और इस्तेमाल करना गैरकानूनी है।



माढ़ोताल कटंगी रोड पर अज्ञात बदमाशों ने की वारदात

बहन से समझौता करने माई को चाकू मारा

जबलपुर।

माढ़ोताल थाना अंतर्गत कटंगी रोड पर रास्ते में आए 6 अज्ञात बदमाशों ने रोका और चाकू व डंडे से हमला कर युवक को घायल कर दिया। हमलावर युवक से कह रहे थे कि अपनी बहन को समझा लो कि वीरेंद्र शर्मा के खिलाफ जो केस किया उसमें समझौता कर ले। इसी बिन्दु के आधार पर पुलिस आरोपियों की तलाश कर रही हैं। माढ़ोताल पुलिस थाने से प्राप्त जानकारी के अनुसार कोठी मोहल्ला बजरिया कटंगी निवासी 25 वर्षीय राहुल बर्मन दोपहर लगभग 1.30 बजे वह कटंगी वायपास होते हुए अपनी बहन के यहां हाउसिंग बोर्ड प्राप्त जानकारी के अनुसार कोठी मोहल्ला बजरिया कटंगी निवासी 25 वर्षीय राहुल बर्मन दोपहर लगभग 2 बजे जैसे ही फोर्ड फीगो शुरूम के लगभग आधा किलो मीटर आगे पहुंचा तभी सामने से एक मोटर सायकल में तीन व्यक्ति आए एक स्कूटर में तीन व्यक्ति मुंह पर कपड़ा बांधे हुये आये और उसकी मोटर सायकल के आगे अपनी मोटर सायकल अड़ा कर उसका



रास्ता रोककर गाली गलौज करने लगे, उसने गालियां देने से मना किया तो एक व्यक्ति ने उसका हाथ पकड़ लिया तथा दूसरे ने पैर पर डंडा से और चाकू से उसकी जांच पर हमला कर बोले कि तुम्हारी बहन से कहना कि वीरेंद्र शर्मा के खिलाफ जो केस दर्ज कराया है उसमें समझौता कर ले और मारपीट करते हुए जान से मारने की धमकी दी। पुलिस ने अज्ञात आरोपियों के खिलाफ रिपोर्ट पर धारा 296, 115(2), 118(1), 126(2), 351(2), 3(5) भारतीय न्याय संहिता के तहत अपराध पंजीबद्ध कर मामला जांच में लिया है।

एलायंस क्लब मारबल रॉक्स का होली मिलन संपन्न

जबलपुर। एलायंस क्लब जबलपुर के मारबल रॉक्स द्वारा रंगों का पर्व होली मिलन होटल समदड़िया में आयोजित किया गया। अध्यक्ष सतीश साहू, लेडिज अध्यक्ष प्रीति श्रीवास्तव ने सभी सदस्यों का स्वागत रंग, गुलाल लगाकर किया। इस अवसर पर पूर्व डिस्ट्रिक्ट गवर्नर कमल चौरसिया, मनीष खरे, सचिव विभा ब्यूहार, अध्यक्ष सतीश साहू, लेडिज अध्यक्ष प्रीति श्रीवास्तव, प्रो. एलपीएस राजपूत, प्रो. डॉ. आरएन साहू, कविता सराफ, खुमेश गढ़वाल, आलोक साहू, सारिका साहू, रंजना गुप्ता, प्रियंका सोनी, निशा अग्रवाल, पायल खंडेलवाल, गीता जेठा, संजय सोनी, दिलीप पाटारिया, शुभी गढ़वाल, मंजू गुरु, मंजू खरे, माधुरी सोनी, रुचि सुहाने आदि उपस्थित रहे।



प्रमुख पेंशनर एसो. के पदाधिकारियों ने गुलाल, फूलों से खेली होली

जबलपुर। प्रमुख पेंशनर एसोसिएशन के अध्यक्ष एचपी उरमलिया के नेतृत्व में विभिन्न संगठनों के पदाधिकारियों ने 19 मार्च को शाम 04 बजे टाउन हॉल गांधी भवन में उपस्थित होकर महात्मा गांधी के चरणों में पुष्प अर्पित कर रंगपंचमी का त्यौहार आपस में मिलकर एक-दूसरे को गुलाल लगाकर, पुष्प वर्षा करके फूलों की होली खेली तथा सभी को होली की शुभकामनाएं दी। कार्यक्रम में विभिन्न संगठनों के पदाधिकारी शेषमणि पांडे, गौरीशंकर पांडेय, एमएल चौकसे, विजय चौकसे, आरपी चौबे, आरके श्रीवास्तव, जीपी सराठे, एके शुक्ला, एसपी शुक्ला, श्रवण कुमार श्रोती, राधारमण तिवारी, सुरेन्द्र श्रीवास्तव सहित अनेक पेंशनर उपस्थित रहे।



विधि की पुस्तकों का अध्ययन कर पैरवी में सदुपयोग करें

हाई कोर्ट के जस्टिस संजय द्विवेदी ने नवागत वकीलों को किया प्रेरित

जबलपुर। हाईकोर्ट के जस्टिस संजय द्विवेदी ने कहा कि आज जिन नवागत अधिवक्ताओं को विधि की पुस्तकें उपहार स्वरूप प्राप्त हुई हैं, वे उनका पूर्ण मनयोग से अध्ययन करें। साथ ही अर्जित ज्ञान का पक्षकारों के हित में प्रकरणों की सुनवाई के दौरान पैरवी में सदुपयोग कर वकालत के प्रोफेशन में नाम रोशन करें। वे हाई कोर्ट बार एसोसिएशन के सिल्वर जुबली आदर्श सभागार में अधिवक्ता स्व.पीएस तिवारी स्मृति दिवस समारोह में मुख्य अतिथि के रूप में बोल रहे थे। इस दौरान हाई कोर्ट बार एसोसिएशन केअध्यक्ष धन्य कुमार जैन, सचिव परितोष त्रिवेदी, पूर्व अध्यक्ष वरिष्ठ अधिवक्ता अनिल खरे, रमन पटेल व संजय वर्मा, जिला बार एसोसिएशन, जबलपुर के अध्यक्ष मनीष मिश्रा, पूर्व अतिरिक्त महाधिवक्ता त्रिलोचन सिंह रूपराह, अतिरिक्त महाधिवक्ता हरीप्रत सिंह रूपराह व हाई कोर्ट बार के पूर्व सचिव अधिवक्ता मनीष तिवारी मंचासीन थे।अधिवक्ता मनीष तिवारी ने प्रतिवर्षानुसार

अधिवक्ता स्व.पीएस तिवारी की स्मृति में कलेक्टर बार को भेंट किया गया वाटर कूलर

इस वर्ष भी अपने पिता अधिवक्ता स्व.पीएस तिवारी की स्मृति में नवागत अधिवक्ताओं को विधि की पुस्तकें भेंट कीं। साथ ही कलेक्टर बार एसोसिएशन को वाटर कूलर की सौगात दी। उन्होंने यह उपहार एमपी स्टेट बार काउंसिल के कोषाध्यक्ष बतौर प्राप्त समस्त टीएडीए की राशि से प्रदान किया। पूर्व में भी इसी भांति प्रतिवर्ष उपहार प्रदान किए जाते रहे हैं। इस परंपरा के अंतर्गत हाई कोर्ट के न्यायमूर्ति त्रय राजेंद्र मेनन, एसके गंगुले व संजय द्विवेदी भी अपने पिता की पुण्य स्मृति में दान राशि भेंट कर चुके हैं। संचालन परितोष व आभार प्रदर्शन मनीष तिवारी ने किया। कार्यक्रम में संपूर्ण तिवारी, विपुल जैन, विनोद तिवारी, आशीष तिवारी आदि का विशेष सहयोग रहा।

दिवंगत वकीलों का हुआ पुण्य स्मरण

इसके उपरांत मंचासीन अतिथियों ने अपने वक्तव्यों में दिवंगत वकीलों का पुण्य स्मरण करते हुए उनके व्यक्तित्व-कृतित्व को रेखांकित किया। उनके तैलचित्रों पर माल्यार्पण किया। यह परंपरा 2016 से निरंतर है।

कृषि उपज मंडी समिति, जबलपुर सहित अन्य मंडियों से जुड़ा प्रकरण

जबलपुर।

मप्र हाईकोर्ट ने कृषि उपज मंडी समिति, जबलपुर सहित अन्य मंडियों में करोड़ों रुपये की वित्तीय अनियमितता के आरोप संबंधी जनहित याचिका को गंभीरता से लिया। चीफ जस्टिस सुरेश कुमार केत व जस्टिस विवेक जैन की डिवीजन बेंच ने लोकायुक्त के समक्ष मामले की शिकायत किए जाने के निर्देश दिए। कोर्ट ने लोकायुक्त को निर्देश दिया है कि शिकायत पर छह माह के भीतर जांच पूरी कर रिपोर्ट प्रस्तुत की जाए।जनहित याचिकाकर्ता जबलपुर के मुकेश कुमार राय व प्रकाश सितपाल ने आरोप लगाया था कि मध्य प्रदेश राज्य कृषि विपणन बोर्ड में वरिष्ठ अधिकारियों की मिलीभगत से करोड़ों रुपये का गबन किया गया है। उप निदेशक (कृषि विपणन बोर्ड), जबलपुर, आनंद मोहन शर्मा सहित अन्य अधिकारियों ने फर्जी बिलों के माध्यम से सरकारी धन का दुरुपयोग किया है।

जनहित याचिका में लगाए गए आरोपों का विवरण :1.94 करोड़ का गबन

किसानों के लिए आवंटित समूह प्रभिमूति निधि से धनराशि निकालकर व्यक्तिगत लाभ के लिए खर्च कर दिए।

42 लाख का फर्जी खर्च

फर्नीचर, एलईडी, कूलर, थ्रूरीफायर आदि की

करोड़ों की वित्तीय अनियमितता के मामले में लोकायुक्त जांच के निर्देश



फर्जी खरीद दिखाकर धनराशि गबन की गई।

अधिकारियों की संलिप्तता

जनहित याचिकाकर्ताओं के अनुसार, कृषि विपणन बोर्ड के कई उच्च अधिकारी इस घोटाले में शामिल हैं, लेकिन प्रशासन ने अभी तक कोई कठोर कार्रवाई नहीं की।

याचिकाकर्ताओं की मांग

जनहित याचिका में यह मांग की गई थी कि अनियमितताओं की जांच कर दोषी अधिकारियों पर कड़ी कार्रवाई की जाए। हाई कोर्ट ने यह स्पष्ट किया कि यदि याचिकाकर्ता लोकायुक्त की जांच से असंतुष्ट रहते हैं, तो वे आगे किसी भी उपयुक्त न्यायिक मंच पर अपील कर सकते हैं। बहरहाल, अब इस मामले में लोकायुक्त की रिपोर्ट का इंतजार किया जाएगा, जिसके आधार पर आगे की कार्रवाई सुनिश्चित होगी।

पुलिस कर्मियों पर हमला करने वालों को पांच-पांच वर्ष का कारावास

जिला अदालत ने बेलखेड़ा थाने में पदस्थ पुलिस कर्मियों पर सब्बल से हमला कर लहलुहान करने के आरोपित पाटन निवासी कल्लू व मंधू पिता लच्छू उर्फ लछोटी बर्मन, मोहन और रामकुमार पिता कल्लू उर्फ कोमल बर्मन का दोष सिद्ध पाया। अपर सत्र न्यायाधीश ओमप्रकाश रजक की कोर्ट ने आरोपियों को पांच-पांच वर्ष के कारावास की सजा सुनाई।दो-हजार रुपये जुर्माना भी लगाया।अभियोजन की ओर से विशेष लोक अभियोजक संदीप जैन ने कोर्ट को बताया कि सात जून, 2019 को बेलखेड़ा थाने में पदस्थ आरक्षक संदीप की ड्यूटी डायल-100 में थी। जिस पर ग्राम झलौन से शुभम लोधी ने फोन कर सूचना दी कि पंचू बर्मन और कल्लू बर्मन के परिवार के बीच झगड़ा हो रहा है। जिस पर आरक्षक संदीप, आरक्षक मनोज, रोहित, डायल-100 का वाहन चालक धर्मेन्द्र व एएसआई लेखराम ग्राम झलौन पहुंचे। जहां पंचू बर्मन को लेकर वह घटनास्थल ग्राम कूडाकला हार पहुंचे। जहां आरोपित कल्लू बर्मन के घर के सामने पहुंचे, जहां सभी आरोपित पंचू के साथ गाली-गुफ्तार करने लगे। पुलिस कर्मियों ने समझाइश दी तो चारों आरोपी कल्लू पिता लच्छू बर्मन उम्र 45 वर्ष, मंधू पिता लच्छू बर्मन उम्र 57 वर्ष, मोहन पिता कल्लू उर्फ कोमल बर्मन उम्र 26 वर्ष व रामकुमार पिता कल्लू उर्फ कोमल बर्मन उम्र 26 वर्ष सभी निवासी ग्राम कूडाकला हार बेलखेड़ा ने शासकीय कार्य में बाधा पहुंचाते हुए गालीगलोज करते हुए लाठी व सब्बल से पुलिस कर्मियों पर हमला कर दिया। जिससे आरक्षक संदीप, लेखराम व अन्य को गंभीर चोटें आईं। मामले के विचारण दौरान पेश किए गए गवाह व साक्ष्यों को मद्देनजर रखते हुए अदालत ने चारों आरोपितों को सजा सुना दी।

झारिया मेहरा समाज का वार्षिक सम्मेलन 23 को

जबलपुर। झारिया कल्याण संघ जबलपुर के तत्वावधान में झारिया मेहरा समाज का वार्षिक सामाजिक सम्मेलन मानस भवन ऑडिटोरियम में 23 मार्च को प्रातः 10 बजे से आयोजित है। सम्मेलन के दौरान युवक-युवतियों के तय हो चुके विवाह दहेजरहित संपन्न कराये जाएंगे। विवाह योग्य युवक-युवतियों द्वारा मंच से परिचय दिया जाएगा। साथ ही कक्षा दस्ती, बारहवीं एवं इससे उच्च कक्षाओं की बोर्ड परीक्षा में 80 प्रतिशत या उससे अधिक अंक प्राप्त करने वाले विद्यार्थियों को प्रशस्ति पत्र एवं पदक देकर सम्मानित किया जाएगा। झारिया कल्याण संघ जबलपुर के डॉ. एनपी झारिया, गनेश झारिया, संतोष मेहरा, संतोष झारिया, अजय झारिया, गोपाल खांडेल, मथुरा प्रसाद झारिया, भगवत प्रसाद झारिया, हरि मेहरा, संजीव झारिया, डॉ. आरएस झारिया, पुष्पा झारिया, बलराम झारिया सहित पदाधिकारियों ने सभी स्वजातीय बंधुओं से उपस्थिति का आग्रह किया है।

गंदगी को लेकर गंगानगर निवासी हुए लामबंद

जबलपुर।

गंगानगर स्थित नव निवेश कॉलोनी रूद्राक्ष पार्क निवासी गंदगी को लेकर क्षेत्रीयजन पार्षद एवं विधायक की कार्यप्रणाली को लेकर नाराजगी कर लामबंद हुए। कॉलोनीवासियों ने बताया कि यहां पूरी कॉलोनी में सीवर लाइन डालने के नाम पर खुदाई कर दी गई है तथा अभी तक नालियों को बन्द भी नहीं किया गया है जिससे कि पूरी कॉलोनी में गंदगी है एवं नालियां बजबजा रही हैं एवं सड़क पर पड़े मलबे के कारण आए दिन दुर्घटना होती रहती है, आने-जाने की दिक्कत होती है। कॉलोनीवासियों ने यह भी बताया कि सैकड़ों बार वार्ड पार्षद जीतू कटारे को इस समस्या के निदान के लिए अवगत कराते आ रहे हैं परंतु क्षेत्रीय पार्षद की निष्क्रियता के चलते वह इस ओर बिल्कुल भी ध्यान नहीं



दे रहे हैं वरिष्ठ कांग्रेस नेता अभिषेक पाठक तथा राजकुमार पटेल, तेज सिंह ठाकुर, अमित साहू, गोलू कोष्टा, विक्रम ठाकुर, अखिलेश ठाकुर एवं क्षेत्रीयजन ने कहा कि

जल्द से जल्द कॉलोनी की समस्या का समाधान किया जाए अन्यथा हम सभी कॉलोनीवासियों के साथ मिलकर निकट भविष्य में जन आंदोलन करेंगे।



सिंधी नववर्ष चेट्रीचंद्र पर आयोजित की जा रही क्रिकेट प्रतियोगिता

जबलपुर। लालसाई झूलेलाल के अवतरण दिवस एवं सिंधी नववर्ष चेट्रीचंद्र के शुभ अवसर पर एलसीसी द्वारा क्रिकेट प्रतियोगिता एसपीएल का पांचवां संस्करण स्थानीय रानीताल स्टेडियम में 20 से 25 मार्च तक प्रतिदिन अपराह्न 3:45 से रात्रि 12 बजे तक कराया जा रहा है। एलसीसी परिवार के द्वारा आयोजित इस छह दिवसीय आयोजन में 16 टीमों के (सिर्फ सिंधी समाज के) कुल 224 खिलाड़ी हिस्सा लेंगे। एसपीएल में हर टीम में जबलपुर के 10 और जबलपुर के बाहर पूरे देश के अलग अलग हिस्सों के 4 खिलाड़ी होना अनिवार्य है। भाग लेने वाले खिलाड़ियों में से अलग अलग टीमों से जबलपुर शहर के 160, जबकि मुख्य रूप से मध्य प्रदेश, छत्तीसगढ़ और महाराष्ट्र के कुल 64 खिलाड़ी हिस्सा लेंगे। संस्था के सदस्यों कमल कलवानी, रिकू गोगिया, विनोद कलवानी, दीपक छगानी, गोविंद मूलचंदानी, अजय लालवानी, राकेश देवानी, प्रकाश छगानी, रवि मोटवानी एवं रूपेश खत्री के विशेष प्रयासों से ये कार्यक्रम प्रति वर्ष संपन्न कराया जा रहा है।

नगर बेन समाज का युवक-युवती परिचय सम्मेलन 23 को

जबलपुर। बेन समाज जबलपुर का युवक-युवती परिचय सम्मेलन 23 मार्च को पूर्वाह्न 11 बजे से शाम 05 बजे तक गोरखपुर रामगढ़िया हॉल डॉ. भंडारी अस्पताल के बाजू से आयोजित है। बेन समाज के अध्यक्ष शंकर बेन, सचिव नरेन्द्र बेन, रमेश बेन, बंटी बेन, तुलसी बेन, बलराम बेन, अशोक बेन, देवीसिंह, अंजलि बेन प्रमोद बेन, परिचय सम्मेलन अध्यक्ष झलकन बेन, सचिव गुलशन बेन, हुकुम बेन सहित अन्य ने बेन समाज के प्रत्येक परिवार से इस परिचय सम्मेलन में उपस्थिति का आग्रह किया है।

विधायक और सांसद से दखल देने की अपील

सिहोरा। पश्चिम मध्य रेल का प्रमुख स्टेशन सिहोरा रोड की सुरक्षा अब भगवान भरोसे होने जा रही है क्योंकि रेलवे द्वारा यहां पूर्व से स्थापित आर पी एफ पुलिस चौकी को बंद करने के फैसले के निर्णय की जानकारी लगते ही। सिहोरा खिलौला वासियों में भारी आक्रोश व्याप्त हो गया है। फैसले की जानकारी लगते ही नगर उपनगर वासियों ने जबलपुर सांसद और सिहोरा विधायक से इस मामले में दखल देने की अपील की है। विदित हो कि सिहोरा रोड रेलवे स्टेशन को भारत सरकार ने अमृत योजना में चयन किया है। जिसके कारण यहां

रेलवे स्टेशन की आरपीएफ चौकी बंद होने से नगर वासियों में भारी आक्रोश



व्यापक रूप से रेलवे के विस्तारीकरण और सौंदर्यीकरण का कार्य चल रहा है। ऐसे में सिहोरा रोड रेलवे स्टेशन के सुविधाओं के विस्तार की बजाय पूर्व से मिली हुई आरपीएफ पुलिस सुरक्षा की सुविधा को छीन लेना समझ से परे है।सामाजिक कार्यकर्ता मुकेश कुमार चौदहा ने बताया कि सांसद आशीष दुवे और क्षेत्रीय विधायक संतोष बरकड़े के समक्ष पूरे मामले

की जानकारी पहुंचा दी गई है।सिहोरा वासियों ने चेतावनी दी कि रेलवे ने सिहोरा स्टेशन से पुलिस चौकी बंद करने का अपना फैसला वापस नहीं लिया तो उग्र आंदोलन किया जाएगा।

रविदास विचार मंच ने धूमधाम से मनाई रंगपंचमी

जबलपुर। संत रविदास विचार मंच के मोहनलाल चौधरी ने बताया कि 19 मार्च को दोपहर 12.30 बजे से लालकुंआ पोलीपाथर ग्वारीघाट रोड निवासी महिला प्रकोष्ठ की अध्यक्ष चंदाबाई के निवास पर होली मिलन कार्यक्रम धूमधाम से मनाया गया। इस अवसर पर मंच के अध्यक्ष शारदा प्रसाद चौधरी ने कहा कि जिस प्रकार आकाश में तारे हिल-मिलकर रहते हैं उसी प्रकार हम मानव को भी मिल-जुलकर रहना चाहिए। होली मिलन कार्यक्रम में हम सभी ने प्रेम पूर्वक रंगपंचमी उत्सव मनाया और प्रेम, सदाभावना का जिक्र किया। आयोजन में मंच के मानिकलाल जाटव, रामसिपाही सेठ, वाल्मीकी चौधरी, राहुल चौधरी, कमल चौधरी, श्यामलाल, योगेश चौधरी, लखन खरे, नारायण विश्वकर्मा, सियाबाई, मोनाबाई, रामबाई, सीताबाई, रामकली, लक्ष्मीबाई, चंदाबाई सहित सैकड़ों महिला-पुरुष उपस्थित रहे।

पंचायत सचिव को चार माह से नहीं मिला वेतन

सिहोरा। ग्रामीण विकास की अहम कड़ी पंचायत सचिव को ही जंग हर माह वेतन नहीं मिलेगा तो कहां तक शासकीय योजनाएं चले उनका लाभ आम जनता तक पहुंच पायेगा यह सोचनीय विषय है। सरकार सचिवों से काम तो बराबर लेती है पर समय पर वेतन ही नहीं दे पा रही अगर यही आलम रहा तो पंचायत के विकास कार्य कहां तक आगे बढ़ पायेंगे। प्रदेश के पंचायत सचिवों को तीस चार माह से वेतन न मिलने के

प्रदेश अध्यक्ष यादव के नेतृत्व में सौंपा ज्ञापन

कारण उनको भीषण आर्थिक तंगी का सामना करना पड़ रहा है और हर समय आश्वासन ही मिलता है वेतन नहीं।जय नन्दि हर पंचायत सचिव संघ के प्रदेश अध्यक्ष राममिलन यादव के नेतृत्व में अनेक सचिवों ने वेतन की मांग को लेकर आयुक्त सह संचालक छोटें सिंह

पंचायत एवं ग्रामीण विकास विभाग संचालनालय भोपाल को ज्ञापन सौंपा जिसमें कहा गया है कि पंचायत एवं ग्रामीण विकास विभाग संचालनालय भोपाल द्वारा अभी तक 3.4 माह का वेतन जारी नहीं किया गया है इससे सचिवों को भी आर्थिक तंगी का सामना करना पड़ रहा है।

अतः शासन द्वारा अतिशीघ्र सचिवों को वेतन भरा प्रदान किया जाये तथा आने वाले माह में भी मंजिले की एक तारीख के पहले ही भुगतान किया जाये। इस अवसर पर प्रदेश उपाध्यक्ष विनोद तिवारी, सचिव प्रहलाद पाण्डे, कोषाध्यक्ष हरिकांत पटेल, पुरुषोत्तम लाल यादव, दीपक गुप्ता, रितेश जैन, लालजी विश्वकर्मा, प्रमोद पांडे सहित अनेक प्रदेश एवं ब्लाक पदाधिकारी उपस्थित थे।



श्रीमती कुलवंत कौर चक्कल- थम्पन सिंह का बाड़ा गोरखपुर निवासी श्री रंजीत सिंह चक्कल की धर्मपत्नी श्रीमती कुलवंत कौर चक्कल (87) का निधन हो गया। अंतिम संस्कार गुप्तेश्वर मोक्षधाम में किया गया। श्रीमती निर्मला तिवारी- श्रद्धा कॉलोनी ललपुर रोड निवासी श्री राम कुमार तिवारी की धर्मपत्नी श्रीमती निर्मला तिवारी (75) का निधन हो गया। अंतिम संस्कार गौरीघाट मुक्तिधाम में संपन्न हुआ। डॉ. सुभाष अरोरा- मुस्कान हाईस्टे नैपियर टाउन निवासी डॉ. सुभाष अरोरा (79) का निधन हो गया। अंतिम संस्कार गुप्तेश्वर

मोक्षधाम में किया गया। श्रीमती अनूपपूर्ण सिंह- मोदी बाड़ा सदर निवासी श्री राजेश सिंह की धर्मपत्नी श्रीमती अनूपपूर्ण सिंह (47) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री अशोक कुमार लोधी- शारदा कॉलोनी कंचनपुर निवासी श्री अशोक कुमार लोधी (73) का निधन हो गया। अंतिम संस्कार करियापाथर श्मशान भूमि में किया गया। श्रीमती काशी बाई दुबे- नैनपुर मंडला निवासी श्री होसी लाल दुबे की धर्मपत्नी श्रीमती काशी बाई दुबे (78) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती महारनिया बाई साकेत- रविदास नगर राधा कृष्ण बाई निवासी श्री रामपति साकेत की धर्मपत्नी श्रीमती महारनिया बाई साकेत (84) का निधन हो गया। अंतिम संस्कार

करियापाथर श्मशान भूमि में किया गया। श्री पवन बिरहा- कवर्धा हाउस पुल नं. 2 शीला कम्पाउंड के पास निवासी श्री इंद्रपाल बिरहा के पुत्र श्री पवन बिरहा (37) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री छोटे सिंह लोधी- कांचपर निवासी श्री छोटे सिंह लोधी (71) का निधन हो गया। अंतिम संस्कार करियापाथर श्मशान भूमि में किया गया। श्री राम किशोर रजक- नगर निगम बिल्डिंग तिलहरी निवासी श्री राम किशोर रजक (66) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती अंजली ईशा प्रजापति- कछियाना लालमाटी द्वारका नगर निवासी श्री अशोक प्रजापति की धर्मपत्नी श्रीमती अंजली ईशा प्रजापति (38) का निधन हो गया। अंतिम संस्कार

करियापाथर श्मशान भूमि में किया गया। श्री राजेंद्र यादव- गली नं. 19, सदर निवासी श्री राजेंद्र यादव (75) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री सुरेंद्र रजक- कछियाना द्वारका नगर लालमाटी निवासी श्री ओमकार रजक के पुत्र श्री सुरेंद्र रजक (33) का निधन हो गया। अंतिम संस्कार करियापाथर श्मशान भूमि में किया गया। श्रीमती मुन्नी बाई यादव- नई बस्ती कजरवारा निवासी श्री बाला प्रसाद यादव की धर्मपत्नी श्रीमती मुन्नी बाई यादव (62) का निधन हो गया। अंतिम संस्कार

गौरीघाट मुक्तिधाम में संपन्न हुआ। श्री अंकुर सिंह राजपूत- बड़ी ओमती निवासी श्री राजेंद्र सिंह राजपूत के पुत्र श्री अंकुर सिंह राजपूत (24) का निधन हो गया। अंतिम संस्कार करियापाथर श्मशान भूमि में किया गया। श्री अरूण कोल- ललपुर शिवराज नगर निवासी श्री संतोष कोल के पुत्र श्री अरूण कोल (31) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री सूरज बंशकार- लालमाटी नई कलारी के पास निवासी श्री सूरज बंशकार (55) का निधन हो गया। अंतिम संस्कार करियापाथर श्मशान भूमि में किया गया।

हृदिभूमि

निजी/शोक/उदावन, पगड़ी रस्म, पुण्यतिथि

संबंधी संदेश प्रकाशित कराने के लिए

अन्य सदस्य 440/- प्रति स्वयंसेवक से.मी.

फिक्स साइज- 8x4 से.मी. ब्लैक & व्हाइट 300/-

फिक्स साइज- 8x4 से.मी. रंगीन 400/-

फिक्स साइज 10x8 से.मी. रंगीन 1000/-

समर्क करें विज्ञापन विभाग-0761-4048310, 2757175

स्वतंत्रता संग्राम सेनानी कोमलचंद जैन को कांग्रेसजनों ने दी श्रद्धांजलि

जबलपुर। भारतीय स्वतंत्रता संग्राम सेनानी संगठन के अध्यक्ष स्वतंत्रता सेनानी कोमल चंद्र जैन के निधन से जबलपुर ही नहीं देश भर को क्षति पहुंची है, कांग्रेसजनों ने 19 मार्च को रानीताल मुक्तिधाम में पूज्यनीय दादा के अंतिम संस्कार में श्रद्धांजलि अर्पित की। मध्य प्रदेश शासन के पूर्व कैबिनेट मंत्री वर्तमान विधायक लखन घनघोरिया, शहर कांग्रेस अध्यक्ष सौरभ नाटी शर्मा, पूर्व विधायक संजय यादव, पूर्व विधायक विनय सक्सेना, ग्रामीण कांग्रेस अध्यक्ष डॉ. निलेश जैन, नगर निगम नेता प्रतिपक्ष अमरीश मिश्रा, वरिष्ठ कांग्रेस नेता सत्येंद्र जैन जुगु, जबलपुर स्वतंत्रता संग्राम उत्तराधिकारी संगठन के अध्यक्ष डॉ. अरविंद जैन, मनोज नामदेव, दीना जैन, राकेश पटेल सहित प्रतिष्ठितजनों ने स्व. दादा को अपनी विनम्र श्रद्धांजलि अर्पित की।

CHANGE OF NAME

1. ARPITHA BD (existing name of SPOUSE) is legally wedded spouse of NO ARMY NO 15719612L.RANK NAIK,NAME NAGESHA L T presently residing at VILL-LAKKIHALLI, POST - BALAGHATTA, TEHSIL-CHANNARAYAPATNNA, DIST-HASSAN, STATE - KARNATAKA PIN CODE 573111 state that I have changed my name from ARPITHA BD to ARPITHA B D (name as per my aadhar card and pan card) vide Affidavit dated (Date of Affidavit) 20/03/2025 formerly before RAMDAS SHARMA Public Notary MP HIGH COURT, JABALPUR (Name and place of Court).

CORRECT NAME- ARPITHA B D
INCORRECT NAME- ARPITHA BD

CHANGE OF NAME AND DATE OF BIRTH

I, ARMY NO. 15719612L.RANK NAIK NAME NAGESHA L T SIO THIMMEGOWDA R/O.VILL-LAKKIHALLI, POST- BALAGHATTA, TEHSIL-CHANNARAYAPATNNA, DIST-HASSAN, STATE KARNATAKA PIN CODE 573111 I have changed name and date of birth of my FATHER from name THIMME GOWDA and date of birth 05/01/1957 (Name and date of birth as per my Army service records) to THIMMEGOWDA and date of birth 01/01/1953 (name and date of birth as per my FATHER, ADHAR CARD vide affidavit dated 20/03/2025 (date of affidavit) formerly before PUBLIC Notary RAMDAS SHARMA MP HIGH COURT, JABALPUR (Name and place of Court).

CORRECT NAME- THIMMEGOWDA
INCORRECT NAME- THIMME GOWDA
CORRECT DATE OF BIRTH- 01/01/1953
INCORRECT DATE OF BIRTH- 05/01/1957

15 आईएफएस और 12 राज्य वन सेवा के अफसर भ्रष्टाचार में फंसे, फिर भी कई अहम पदों पर पदस्थ

हरिभूमि न्यूज़

भोपाल

विधानसभा के बजट सत्र में भ्रष्टाचार के आरोपों में 15 आईएफएस अधिकारियों का मामला उठा। इन अधिकारियों के खिलाफ अभी भी विभागीय जांच लंबित है। सालों चलने वाली डीई की वजह से 7 अफसर तो रिटायर हो चुके हैं, वहीं राज्य वन सेवा के एक दर्जन अधिकारियों के विरुद्ध भी भ्रष्टाचार के मामले पेंडिंग हैं।

विभागीय जांच का समय पर निर्णय नहीं होने की वजह से चार अफसरों को प्रमोशन का लाभ नहीं मिल सका। वन राज्य मंत्री दिलीप अहिरवार

लंबे समय से डीई के चलते चार अफसरों को नई मिला प्रमोशन

विधानसभा से

ने विधायक आतिफ आरिफ अकील के सवाल के लिखित जवाब में कहा कि जिन अफसरों के खिलाफ भ्रष्टाचार के आरोप में विभागीय जांच चल रही है, उनमें आईएफएस अधिकारी व्हीएन प्यासी, निजाम कुरैशी, आरएस

सिकरवार, ओपी उचाड़िया, डीएस कनेश, डीएफओ व्हीएस होगी, एम कालीदुर्ई, आरपी राय, सीएस निनामा, शैलेंद्र कुमार गुप्ता, डीएफओ किरण बिसेन, प्रशांत कुमार सिंह, देवांशु शेखर, नरेश कुमार दोहरे तथा वन संरक्षक अजय कुमार पांडेय का नाम है। इनमें से प्यासी, कुरैशी, सिकरवार, उचाड़िया, कनेश, कालीदुर्ई, राय, निनामा और गुप्ता रिटायर हो चुके हैं। गुप्ता हाल ही में सेवानिवृत्त हुए हैं, जबकि डीई पेंडिंग होने की वजह से डीएफओ व्हीएस होगी, किरण बिसेन, प्रशांत कुमार तथा देवांशु शेखर को वन संरक्षक के पद पर प्रमोशन नहीं दिया गया है। हालांकि इसके बाद भी श्रीमती बिसेन अपने प्रभाव की वजह से महत्वपूर्ण पद पर पदस्थ हैं।

राज्य वन सेवा के इन अफसरों पर भी आरोप
भ्रष्टाचार के आरोप में राज्य वन सेवा (एसवीएफ) अधिकारियों के खिलाफ विभागीय जांच चल रही है, उनमें सहायक वन संरक्षक आरके गुरुदेव, कैलाश वर्मा, आरएन द्विवेदी, मनीषा पुरवार, सुरेश कुमार अहिरवार, मनोज कटारिया, सुधीर सिंह, वाय एस परमार, सुधीर पाठक, केबी गुप्ता, अंतर सिंह ओडारिया तथा आईबी गुप्ता का नाम शामिल है।

पुलिस और नक्सलियों में मुठभेड़, 26 नक्सली मृत बीजापुर। जिले के गंगालुर थाना क्षेत्र में गुरुवार तड़के पुलिस और नक्सलियों के बीच मुठभेड़ हुई है। बीजापुर पुलिस ने जानकारी देते हुए बताया कि बी जा पु र जिला रिजर्व गा ड (डीआरजी) के एक जवान का बलिदान हो

गया है। बीजापुर में नक्सलियों के साथ हुई मुठभेड़ में 26 नक्सली मारे गए हैं। वहीं, दूसरी ओर कांकेर में जवानों और नक्सलियों के बीच मुठभेड़ हुई, जिसमें चार नक्सली मारे गए। सभी 30 नक्सलियों के शव बरामद कर लिए गए हैं। हथियार और गोला-बारूद बरामद हुए हैं। बीजापुर और दंतेवाड़ा की सीमा के पास थाना गंगालुर क्षेत्रान्तर्गत माओवादी विरोधी अभियान पर संयुक्त टीम निकली थी। अभियान के दौरान आज सुबह 7 बजे से माओवादियों और सुरक्षाबलों के बीच फायरिंग शुरू हो गई। मुठभेड़ स्थल से भारी मात्रा में हथियार और गोला बारूद के साथ 26 नक्सलियों के शव बरामद हुए हैं। वहीं, दूसरी तरफ मुठभेड़ में बीजापुर डीआरजी के एक जवान का बलिदान हो गया है।

मुठभेड़ के बाद तलाशी अभियान जारी है। सूत्रों से मिली जानकारी के मुताबिक, बीजापुर और दंतेवाड़ा की सरहद के जंगली क्षेत्र गंगालुर थाना इलाके के तोड़का एंड्री के जंगल में सुरक्षाबलों की संयुक्त पार्टी के साथ नक्सलियों की मुठभेड़ हुई है। इस मुठभेड़ में नक्सलियों को भारी नुकसान होने की खबर है। केंद्रीय गृह मंत्री ने कहा, 'नक्सलमुक्त भारत अभियान' की दिशा में आज हमारे जवानों ने एक और बड़ी सफलता हासिल की है। छत्तीसगढ़ के बीजापुर और कांकेर में हमारे सुरक्षाबलों के दो अलग-अलग ऑपरेशन्स में 30 नक्सली मारे गए।

3 बार फांसी की सजा, अपराधियों के लिए बनेगी मिसाल अपराधियों को सजा दिलाकर पीड़ित को न्याय दिलाने सरकार प्रतिबद्ध : मुख्यमंत्री

विशेष प्रतिनिधि भोपाल मुख्यमंत्री डॉ. मोहन यादव ने कहा है कि अपराधियों को सजा दिलाकर पीड़ित को न्याय दिलाने के लिए हम प्रतिबद्ध हैं। भोपाल के शाहजहांबाद में सितम्बर 2024 में हुई 5 साल की बच्ची के अपहरण-दुष्कर्म और हत्या के प्रकरण में अपराधी को 3 प्रकरणों के आधार पर 3 बार फांसी की सजा मिली है, जो भविष्य में अपराध करने वालों के लिए मिसाल बनेगी। राज्य सरकार किसी भी अपराधी को छोड़ने

बहन के दूसरे विवाह से था नाराज, गले में ब्लेड मारकर की हत्या
हरिभूमि न्यूज़ रायपुर

शहर में वीभत्स्य हत्या का मामला सामने आया है। मामा ने ढाई साल की भांजी की गला काटकर हत्या कर दी है। आरोपी ने बहन, भांजी और भांजा पर ब्लेड से हमला किया है। दरअसल, आरोपी अपनी बहन की दूसरी शादी से काफ़ी नाराज था। इसलिए उसने अपनी ढाई साल की भांजी की गले में ब्लेड से हमला कर दिया, जिससे उसकी मौत हो गई। वहीं भांजे के गले पर भी ब्लेड चला दिया। पुलिस से आरोपी को बिहार से गिरफ्तार किया है। घटना गोबरा-नवापारा थाना क्षेत्र की है। बहन की दूसरी शादी से नाराज भाई ने अपने भांजी को मौत के घाट उतार दिया। पीड़िता सोनी कुमारी ने दो साल पहले जितेश नामक युवक से दूसरी शादी की थी। पहले पति से सोनी की एक ढाई साल की बेटी सुरुचि है, दूसरे पति जितेश का एक साल का बेटा शमल कुमार है। 10 मार्च को जितेश काम से बाहर गया हुआ था। इस मौके पर बिहार से सोनी का भाई साहेब कुमार घर आया था। पीड़िता ने बताया कि साहेब कुमार हमारी दूसरी शादी से



नाराज है। झगड़ा भी कर रहा था। इस दौरान अचानक उसने दोनों बच्चे के गले में ब्लेड से वार कर दिया। बीच-बचाव के लिए आई बहन को भी ब्लेड से वार कर दिया। घटना को अंजाम देकर आरोपी मौके से फरार हो गया। वहीं पड़ोसियों के मदद से तीनों घायलों को अस्पताल पहुंचाया गया। इलाज के दौरान ढाई साल की बच्ची सुरुचि की मौत हो गई। मामले में पुलिस ने आरोपी युवक को बिहार से गिरफ्तार कर लिया है।

सीएम ने किए मां जानकी के दर्शन, सभी के लिए मांगी सुख-समृद्धि

करीला में मूलभूत सुविधाओं को और बेहतर बनाने सरकार एक करोड़ रु.देगी

मुख्यमंत्री ने खेली फूलों की होली



हरिभूमि न्यूज़ भोपाल

मुख्यमंत्री डॉ. मोहन यादव ने कहा कि करीला धाम मेले की व्यवस्थाओं को और अधिक पुख्ता किया जाएगा, यह प्रयास किया जाएगा कि करीला धाम मेला राष्ट्रीय स्तर पर अपनी विशिष्ट पहचान बनाए। उन्होंने कहा कि आने वाले समय में करीला धाम में आने जाने वाले मार्गों पर श्रद्धालुओं के लिए छाया की व्यवस्था की जाएगी। उन्होंने करीला धाम में भी श्रद्धालुओं को आवश्यक मूलभूत सुविधाओं को और अधिक बेहतर बनाने के लिए एक करोड़ रुपए की राशि स्वीकृत की जाएगी।

मुख्यमंत्री डॉ. यादव ने बुधवार को अशोकनगर के करीला धाम में मां जानकी के दर्शन कर पूजा-अर्चना की और प्रदेशवासियों के सुख-समृद्धि की कामना की। उन्होंने रंगपंचमी के पौवन पर्व पर श्रद्धालुओं के साथ फूलों की होली खेली। मुख्यमंत्री ने कहा कि करीला धाम में श्रद्धालुओं के लिए आवश्यक सुविधाओं का विस्तार किया जाएगा। उन्होंने कहा कि भगवान श्रीकृष्ण का संबंध चंदेरी से होने के कारण यहां की गद्दी को भव्य बनाया जाएगा। सरकार भगवान श्रीराम के प्रदेश में विभिन्न आगमन स्थलों के संरक्षण और उन्नयन का कार्य कर रही है। इसके साथ ही प्रदेश में भगवान श्रीकृष्ण लीला-स्थलों को तीर्थ के रूप में विकसित करने के लिए श्रीकृष्ण पाथेय योजना को क्रियान्वित करने का काम भी किया जा रहा है।



दूध उत्पादन में नंबर वन बनाएंगे

मुख्यमंत्री डॉ. यादव ने कहा कि किसानों को 175 रुपए बोनस देकर 2600 रुपए विंटेनल गेहूं खरीदा जा रहा है। धान पर भी 4000 रुपए प्रति हेक्टेयर अनुदान किसानों को मिलेगा। उन्होंने कहा कि सरकार दूध उत्पादन को लेकर गोपाल योजना प्रारंभ कर रही है। उन्होंने कहा कि 10 से अधिक गाय पालने वाली को सरकार अनुदान देगी। वर्तमान में मरू दूध उत्पादन में देश में तीसरे स्थान पर है। हमने प्रदेश को पहले स्थान पर लाने का लक्ष्य निर्धारित किया गया है।

गरीबों, किसानों और युवाओं के लिए ऐतिहासिक बजट

मुख्यमंत्री ने बताया कि हाल ही में सरकार ने 4.21 लाख करोड़ का ऐतिहासिक बजट पेश किया है। इसमें समाज के हर वर्ग का ध्यान रखा जाता है, तो रोम-रोम में योजना से वंचित न रहे इसलिये दोबारा सर्वेक्षण कराया जा रहा है। **सच्चे अर्थों में रोज़ होली और दिवाली**
मुख्यमंत्री ने कहा कि जब भी भगवान श्रीराम और श्रीकृष्ण का नाम लिया जाता है, तो रोम-रोम में आनंद छा जाता है। इस अवसर पर मंत्री राकेश शुक्ला, पूर्व मंत्री बुजेंद्र सिंह यादव, निप अध्यक्ष अजय प्रताप सिंह यादव और पूर्व सांसद डॉ. केपी यादव ने भी संबोधित किया। अध्यक्ष करीला मंदिर ट्रस्ट महेंद्र यादव, आयुक्त क्वालियर संगम मनोज खत्री, आईजी अरविन्द सरवेया, कलेक्टर सुभाष द्विवेदी, एसपी विवेक कुमार जैन सहित बड़ी संख्या में श्रद्धालु उपस्थित थे।

सुनीता के सकुशल लौटने से रंगपंचमी का आनंद और अधिक बढ़ गया

मुख्यमंत्री डॉ. मोहन यादव ने भारत की बेटी, अमेरिकी अंतरिक्ष यात्री सुनीता विलियम्स एवं अन्य साथियों को अपनी 9 महीने की लंबी यात्रा पूर्ण कर सकुशल पृथ्वी पर लौटने पर हार्दिक बधाई और शुभकामनाएं दी हैं। उन्होंने कहा कि यह ऐतिहासिक क्षण है। यह कीर्तिमान अंतरिक्ष जगत के लिए मील का पत्थर सिद्ध होगा। मावी पीढ़ियों और खगोल शास्त्र के क्षेत्र में शोध के लिए उनकी यह यात्रा स्वर्णिम मार्ग प्रशस्त करेगी। मुख्यमंत्री ने कहा कि भारत की बेटी सुनीता विलियम्स के सकुशल लौटने से रंगपंचमी का आनंद और अधिक बढ़ गया है। मुख्यमंत्री ने मीडिया को जारी संदेश में यह भाव व्यक्त किए।

किसानों को भूमि के मिलेंगे विकसित भू-खंड इंदौर-पीथमपुर कॉरिडोर के निर्णय पर किसानों ने माना सीएम का आभार

विशेष प्रतिनिधि भोपाल मुख्यमंत्री डॉ मोहन यादव का बुधवार को इंदौर-पीथमपुर इकॉनॉमिक कॉरिडोर क्षेत्र के किसानों ने विकसित भूमि का 60 प्रतिशत हिस्सा आवंटित करने के राज्य सरकार के निर्णय के लिए आभार व्यक्त किया। किसानों ने डॉ. यादव से बुधवार को इंदौर एयरपोर्ट पर मिलकर आभार जताया। किसानों ने सरकार के महत्वपूर्ण निर्णय के लिए मुख्यमंत्री डॉ. यादव का सम्मान करना

पुरानी मिलाई थाना क्षेत्र के सिरसाकला गांव के खेत में मिला शव

बाउंड्रीवॉल कूदते समय लगा करंट, मौके पर हुई मौत

हरिभूमि न्यूज़

पुरानी भिलाई थाना क्षेत्र के सिरसाकला गांव के खेत में झारखंड के रहने वाले एक युवक का संदिग्ध हालत में शव बरामद हुआ है। शिव मिलने से क्षेत्र में सनसनी फैल गई। इसके बाद लोगों ने पुलिस को सूचना दी। पुलिस ने शव का पंचनामा कारवाई करते हुए पोस्टमार्टम के लिए जिला अस्पताल भेज दिया है। सिरसाकला गांव में खेत में शव मिला है। मृतक आनंद साय निवासी झारखंड के सिमडेगा के रूप में शिनाखा हुई है, जो अपने दोस्तों के साथ बैंगलुरु में फिशरीज कंपनी में काम करता था। वह अपने दोस्तों के

साथ ट्रेन में झारखंड जाने के निकला था। भिलाई के सिरसा गेट के पास एक होटल में नाश्ता करते देखा गया था। इसके बाद वहां से पैदल सिरसाकला की तरफ गया। रात के समय खेत में जाने के लिए बाउंड्रीवॉल से कूदते समय बिजली के तार के संपर्क में आने से मौत हो गई। दुर्घा शहर एसपी सुखनंदन राठौर ने बताया कि पुलिस को शव मिलने की सूचना पर मौके पर पहुंचकर शव का पंचनामा कारवाई करते हुए शव को पोस्टमार्टम के लिए जिला अस्पताल भेज दिया है। पुलिस ने मृतक के परिजनों को सूचना दे दी है। साथ ही मामले की जांच शुरू कर दी है।

विधायक रामेश्वर ने खेली कीचड़ की होली



हरिभूमि न्यूज़ भोपाल

विधायक रामेश्वर शर्मा ने बुधवार को रंग पंचमी पर कार्यकर्ताओं के साथ जमकर होली खेली। रामेश्वर शर्मा ने पानी और गुलाल लगाकर रंग पंचमी की शुभाकामनाएं देने के साथ कीचड़ होली का आनंद लिया। शर्मा ने कहा कि यह हमारे देश की पावन मिट्टी है भला इसमें रंगने में क्या दिक्कत होगी। इस मिट्टी को तो हमारे प्रभु श्रीकृष्ण कहैया लाल ने अपने मुंह में रखा था।

इस मिट्टी को हमारे अराध्य प्रभु श्रीराम ने स्वर्ग की उपमा दी है। इसी मिट्टी में हमारे गुरुमानक देव, गौतम बुद्ध, महावीर स्वामी खेले हैं, फिर इस मिट्टी से कैसा परहेज। ये होली उत्सव का पर्व है, आनंद का पर्व है और हम इसे मना पा रहे हैं क्योंकि हम भारत भूमि में पैदा हुए हैं। जिस मिट्टी ने ये पर्व मनाने का अवसर दिया उसमें सनकर होली खेलना मेरा सौभाग्य है।

ट्रक और बाइक में भीषण टक्कर, दोनों में लगी आग

कोरबा। जिले के सीमावर्ती ग्राम मोरगा पुलिस चौकी के अंतर्गत केंद्रीय आश्रम के पास एन एच 130 अंबिकापुर-कटघोरा मुख्य मार्ग पर भीड़क सड़क हादसा हुआ। ट्रक और बाइक के बीच दो वाहनों की टक्कर हो गई। बुधवार देर रात करीब भीषण सड़क हादसा सामने आई। जहां ट्रक और बाइक में टक्कर के बाद आगजनी की घटना सामने आई। वहीं दोनों वाहन धू-धू कर जलते रहे।

प्रत्यक्षदर्शी इरफान खान ने बताया कि मोरगा सप्ताहिक आम बाजार करके वह अपने घर की ओर लौट रहा था कि एक यूपी पार्सिंग वाहन ट्रक क्रमांक यूपी67टी 9908, के अज्ञात वाहन चालक ने लापरवाहीपूर्वक वाहन चलाते हुए मोरगा की ओर से आ रहे बाइक सवार दो लोगों को चपेट में ले लिया। हादसे के बाद बाइक सवार सड़क किनारे खेत में गिर गए। बाइक ट्रक के नीचे आ गई। जिसके बाद बाइक नीचे फंस गई। बाइक में शॉर्ट सर्किट होने के चलते आग लग गई। ट्रक भी चपेट में आ गया। इस घटना की सूचना 112 और पुलिस को दी जहां पुलिस ने मौके पर पहुंच घटनाक्रम की जानकारी ली गई और घायल बाइक सवार को अस्पताल के लिए रवाना किया गया। जहां दोनों का उपचार जारी है। बाइक पर दो लोग सवार थे, जो ग्राम लेपरा के रहने वाले हैं, जो रिश्तेदार के घर से वापस लौट रहे थे। चौकी प्रभारी मंगतु राम ने बताया कि केंद्र के पास एक सड़क घटना हुई है। जिसमें दो लोगों को चोटें आई हैं। जिन्हें अस्पताल दाखिल किया गया है।

होली गीतों पर थिरके पटवारी-सिंघार सहित कई कांग्रेस विधायक

पटवारी बोले-ये होली प्रेम और मोहब्बत की



हरिभूमि न्यूज़ भोपाल

रंगपंचमी के मौके पर भोपाल में पीसीसी चीफ जीतू पटवारी के बंगले पर होली मिलन समारोह आयोजित हुआ। इसमें पटवारी ने नेता प्रतिपक्ष उमंग सिंघार के साथ होली के गीत गाए, और गाने गाकर डांस भी किया।

समारोह में डबरा विधायक सुरेश राज ने फाग गीत गाया। वहीं पृथ्वीपुर विधायक निरेंद्र सिंह राठौर ने होली गीत गाया। कांग्रेस के राष्ट्रीय सचिव कुणाल चौधरी ने डांस किया। अंबाह विधायक देवेन्द्र सखवार, सोसर विधायक विजय चौर, जुन्नारदेव विधायक सुनील उईके, परासिया विधायक सोहन लाल बाल्मीक, चौरई विधायक सुजीत चौधरी, पांडुणा विधायक निलेश उईके, खरगापुर विधायक

चंदा रानी गौर, वारासिवनी विधायक विक्की पटेल, पोहरी विधायक कैलाश कुशवाह, विजयपुर विधायक मुकेश मल्होत्रा, मुरैना विधायक दिनेश गुर्जर, केवलारी विधायक रजनीश सिंह, भगवानपुरा विधायक केदार डाबर सहित कई विधायक शामिल हुए। मिलन समारोह के दौरान पटवारी ने कहा- ये होली प्रेम, मुहब्बत की है। भारत वर्ष की परंपराओं की होली है।

भाजपा नेता नरेंद्र दवे ने भी कार्यकर्ताओं के संग मनाई रंग पंचमी



प्रदेश सरकार द्वारा लिए जा रहे कर्ज के विरोध में कांग्रेस ने मनाई कर्ज पंचमी

भोपाल। मध्य प्रदेश सरकार द्वारा लगातार लिए जा रहे कर्ज के विरोध में कांग्रेस ने बुधवार को रंग पंचमी का त्योहार कर्ज पंचमी के रूप में मनाया। कांग्रेस नेता मनोज शुक्ला के नेतृत्व में कार्यकर्ताओं ने राहगीरों की गुलाल लगा कर राज्य सरकार द्वारा लिए जा रहे कर्ज के बारे में जानकारी दी और कहा कि यह सरकार भ्रष्टाचार करने के लिए कर्ज ले रही है। इस दौरान कार्यकर्ता हाथ में कार्टून बनी तख्तियां लिए हुए थे। इस अवसर पर रविशंकर मिश्रा, तारिक अली, मुकेश पंथी, प्रिय नवाग, अमित खत्री, मुजाहिद सिद्दीकी, संदीप सरवेया, अलीम उद्दीन बिल्लो, उल्लास सोनकर, शानू खान, मो फहीम, राजकुमार राय, साद उस्माना, जितेंद्र सिंह, सुशील ठाकुर, अंजू पांडे, दर्शन कोरी, आदि मौजूद थे।



दो साल से था फरार, लूटे थे मोबाइल, दस्तावेज और पैसे

आंखों में मिर्च डालकर लूट करने का आरोपी गिरफ्तार



गुदुगिरी के पास पब्लिक वेयर में बैठा था। इस दौरान शाम करीबन 05:45 बजे एक एक्टिवा में दो लड़के आए और एक मोटर साइकल में अन्य लड़के थे। इसी दौरान एक्टिवा सवार दोनों प्रार्थी के पास आकर एक लड़का प्रार्थी के चेहरे में मिर्ची पाउडर लगा दिया। उसके हाथ से मोबाइल फोन को लूट लिया। दूसरा लड़का प्रार्थी का बैग छीन लिया। इसमें कंपनी के अन्य दस्तावेज थे। लूट की घटना को अंजाम देकर आरोपी फरार हो गए। दो साल बाद पुलिस ने आरोपी फैज ईसा उर्फ फैजु 23 साल और शाबिर खान 20 साल को गिरफ्तार कर उनके कब्जे से लूट की मोबाइल फोन, बैग, दस्तावेज तथा घटना में प्रयुक्त एक्टिवा वाहन को जप्त कर आरोपियों के खिलाफ कार्रवाई किया गया था।



रिलीज से पहले ही बॉक्स ऑफिस पर छाई ‘सिकंदर’

मुंबई। एक साल के ब्रेक के बाद सलमान खान एक बार फिर बड़े पदों पर ईद के मौके पर वापसी करने जा रहे हैं। वह ‘सिकंदर’ फिल्म में दिखाई देंगे। फिल्म का निर्देशन ए आर मुरुगदास ने किया है। फिल्म निर्माताओं ने फिल्म का ट्रेलर अभी तक नहीं लॉन्च किया है। लेकिन, वर्ल्डवाइड इस फिल्म की एडवांस बुकिंग होने लगी है। भारत में इसकी एडवांस बुकिंग होने लगी है। ऐसे में फिल्म ने रिलीज से 10 दिन पहले ही अच्छी खासी कमाई कर ली है। एक रिपोर्ट के मुताबिक फिल्म ने अमेरिका में एडवांस बुकिंग में अब तक 16047 डॉलर की कमाई कर ली है। भारत में ये रकम 13 लाख 91 हजार 405 रुपए होती है।

लाइफ Style

धनश्री

नया म्यूजिक वीडियो ‘देखा जी देखा मैंने’ जारी

एजेंसी ►► मुंबई


टीम इंडिया के क्रिकेटर युजवेंद्र चहल और कोरियोग्राफर-एक्ट्रेस धनश्री वर्मा का गुरुवार को आधिकारिक तौर पर तलाक हो गया। इस फैसले के बीच धनश्री ने अपना नया म्यूजिक वीडियो ‘देखा जी देखा मैंने’ जारी किया है। इसमें दिखाया गया है कि कैसे बाहर से खुशहाल दिख रही शादी बेवफाई और बुरे बर्ताव से भरी हुई है। इस गाने को लेकर नेटिजन्स रिएक्ट कर रहे हैं। धनश्री वर्मा के इस नए गाने का टाइटल, ‘देखा जी देखा मैंने, दिल का रोना देखा, गैरों के बिस्तर पे, अपनों का सोना देखा...’ टी-सीरीज के इस गाने के लिरिक्स जानी ने लिखे हैं। सिंगर ज्योति नूरन हैं। खुद धनश्री और उनके साथ ईश्वक सिंह नजर आए हैं। खबर लिखे जाने तक इस गाने को यूट्यूब पर 2 लाख से ज्यादा व्यूज मिल चुके हैं। इस गाने में दिखाया गया है कि धनश्री वर्मा का पति दूसरी महिला के साथ उसे धोखा देता है। हद तो तब हो जाती है, जब वो अपनी बीवी पर शक करता है और उसके सामने उसे थप्पड़ भी मारता है। एक दिन जब धनश्री अपने पति को किसी दूसरी औरत के साथ रंगे-हाथों पकड़ लेती हैं तो वो घर छोड़ने लगती हैं। इस पर उसका पति उसे इमोशनल ब्लैकमेल करने की कोशिश करता है, लेकिन अगले ही पल उसके साथ मारपीट करने लगता है।



हॉलीवुड मसाला

ज्यादा फीस पाने वाला कॉमेडियन

लॉस एंजिल्स। इस महीने की शुरुआत में फोर्ब्स मैगजीन ने सबसे ज्यादा फीस पाने वाले एक्टरों की एंजुअल लिस्ट जारी की। इसमें इवेन जॉनसन पहले नंबर पर थे। रेंसलर से एक्टर खने इवेन के लिए ये दो साल बड़ी रिलीज मोआन 2’ और रेंड वन के साथ शानदार रहा, लेकिन इस लिस्ट में दुनिया के सबसे ज्यादा फीस पाने वाले कॉमेडियन भी शामिल हैं, जिनका नाम केविन हार्ट है। आपको जानकर हैरानी होगी कि उन्होंने टॉम कूज से ह्यू लैकमैन जैसे सितारों को इस मामले में बहुत पीछे छोड़ दिया है।



टॉम और अरमास के बीच रोमांस की चर्चा

नई दिल्ली। हॉलीवुड के पॉपुलर एक्टर टॉम कूज और हॉलीवुड एक्ट्रेस एन डी अरमास की जोड़ी एक बार फिर सुर्खियों में है। वजह उनकी कोई फिल्म नहीं बल्कि दोनों करीबियां हैं। हाल ही में दोनों को लंदन में एक बार फिर साथ देखा गया, जिसके बाद उनकी डेटिंग की अफवाहें फिर से तेज हो गई हैं। पहली भी जब टॉम कूज और एन डी अरमास को एक साथ देखा गया था, तो फेन्स के दिलों की धड़कनें तेज हो गई थीं। इन लेटेस्ट तस्वीरों ने एक बार फिर उनकी करीबियों को सुर्खियों में ला दिया है। टॉम कूज अपनी फिल्मों जैसे मिशन इम्पॉसिबल और टॉप गन के लिए मशहूर हैं तो वहीं एन डी अरमास को नो टाइम टू डाई और ब्लेड रनर 2049’ जैसी फिल्मों के लिए पहचाना जाता है, दोनों को को लंदन की सड़कों पर एक साथ स्पॉट किया गया।

हिंदी में बनेगी कॉमेडी फिल्म टेंटिगो...

मुंबई। श्रीलंका की मशहूर फिल्म ‘टेंटिगो’ एक कॉमेडी फिल्म है, जिसे अब टू स्टोरी फिल्म के बेनर तले हिंदी में बनाया जाएगा। श्रीलंकाई कॉमेडी फिल्म ‘टेंटिगो’ 2023 में तालिन ब्लैक नाइट्स फिल्म फेस्टिवल में पहली बार दिखाई गई थी और वहां इस फिल्म को स्पेशल जूरी अवॉर्ड भी मिला था। ‘टेंटिगो’ के हिंदी संस्करण को टू स्टोरी फिल्म के साथ क्रॉलिंग एंजल फिल्मस मिलकर बनाएंगे, जिसमें संजय गुलाटी और नीरज पांडे सह-निर्माता होंगे। मशहूर कास्टिंग डायरेक्टर मुकेश छाबड़ा भी इस फिल्म से बतौर निर्माता जुड़े हैं। फिल्म की कहानी को हिंदी में ढालने का काम करने व्यास करेंगे, जो ‘स्कैम 1992’ और ‘स्कूप’ जैसे प्रोजेक्ट्स के लिए जाने जाते हैं। हंसल मेहता ने कहा, ‘मैं आमतौर पर रीमेक बनाने के पक्ष में नहीं हूँ, लेकिन इस फिल्म ने मुझे वाकई उत्साहित किया है।



पंजाबी गाने पर किया बेहतरीन डांस...

नई दिल्ली। अभिनेत्री एली अवराम बॉलीवुड की बेहतरीन एक्ट्रेस हैं। वह बेहतरीन डांसर भी हैं। वह सोशल मीडिया पर काफी एक्टिव हैं। वह अपनी बेतरीन तस्वीरों और वीडियो अपने सोशल मीडिया प्रोफाइल पर शेयर करती हैं। हाल ही में एली अवराम ने शानदार डांस किया है। इसे सोशल मीडिया पर शेयर किया है। यह वीडियो सोशल मीडिया पर काफी वायरल हो रही है। एली एवराम ने अपने सोशल मीडिया प्लेटफॉर्म इंस्टाग्राम पर एक बेहतरीन वीडियो शेयर की है। इस वीडियो में एली एवराम ने पंजाबी गाना ‘लोर लोर जी’ पर बेहतरीन डांस किया है। एली एवराम ने ब्लैक आउटफिट में बेहतरीन मूव्स दिखाए हैं। डांस करते हुए वह चेहरे से बेहतरीन एक्सप्रेशन दे रही हैं और काफी खुश हैं। एली एवराम ने सफेद जूते पहने हैं और अपने बाल खुले छोड़े हैं।



आईपीएल से इन बॉलीवुड फिल्मों को लगा बड़ा झटका, बढ़ाई गई रिलीज की तारीख...

जना सांघी पहुंचीं स्वर्ण मंदिर बचपन की यात्राओं को किया याद

मुंबई। दिल बेचारा, धक धक, कड़क सिंह और अन्य फिल्मों में अपने दिल को छू लेने वाले अभिनय के लिए मशहूर संजना सांघी ने हाल ही में स्वर्ण मंदिर का दौरा किया, जो भारत के देश-दुनिया के समान ही उनके जीवन में भी एक पवित्र स्थान रखता है। शहर के साथ अपने गहरे जुड़ाव को साझा करते हुए, उन्होंने अपनी मां और भाई के साथ ट्रेन से दिल्ली से अमृतसर तक की बचपन की यात्राओं को याद किया। वे कहती हैं, ‘अमृतसर मेरे दिल के बहुत करीब है। स्वर्ण मंदिर का हमारे जीवन में एक स्थान है। मुझे अपना 18वां जन्मदिन, 21वां जन्मदिन, यानी लगभग 7-8 जन्मदिन अमृतसर में मनाने का सौभाग्य मिला है। और आज, हम यहां अपने माता-पिता की

साथगिरह मनाने आए हैं। पेशेवर प्रतिबद्धताओं के कारण हमारी यात्राएं भले ही छोटी हो गई हों, लेकिन दिया सार वही है। युवा स्टार ने अपनी आध्यात्मिक प्रथाओं के बारे में एक दुर्लभ अंतर्दृष्टि भी साझा की, जिसमें उन्होंने बताया कि कैसे उन्हें दिल्ली या मुंबई में गुरुद्वारों में सेवा करने का सौभाग्य मिला है। उन्होंने कहा, गुरुद्वारों में सेवा और लंगर की अवधारणा के लिए मैं गहरी प्रशंसा करती हूँ। देने का कार्य, और इसे अपने जीवन में अपना पाना मेरे लिए परिवर्तनकारी रहा है। अमृतसर और इसके आध्यात्मिक महत्त्व के प्रति संजना की गहरी श्रद्धा उनके जीवन को आकार देती है, जो उन्हें विनम्रता और कृतज्ञता के मूल्यों की याद दिलाती है।



परिवर्तनकारी रहा है। अमृतसर और इसके आध्यात्मिक महत्त्व के प्रति संजना की गहरी श्रद्धा उनके जीवन को आकार देती है, जो उन्हें विनम्रता और कृतज्ञता के मूल्यों की याद दिलाती है।

मुंबई। जब से ओटीटी पर फिल्में रिलीज होने लगी हैं तब से सिनेमाघरों में फिल्में रिलीज करना एक बड़ी चुनौती हो गया है। साल 2025 की रिलीज के कैलेंडर पर एक नजर डालने पर, आपको ये एहसास होगा कि अगले तीन महीने फिल्म उद्योग के लिए कठिन होने वाले हैं। फिल्म इंडस्ट्री के लिए मुश्किल दौर इंडियन प्रीमियर लीग (आईपीएल) की वजह से भी है। अप्रैल में रिलीज होने वाली कई फिल्मों की डेट आगे बढ़ा दी गई है।

इन फिल्मों की आगे बढ़ी तारीख

अक्षय कुमार और अरुण वर्मा की फिल्म ‘जॉली एलएलबी 3’ की रिलीज को भी आगे बढ़ा दिया गया है। अब इस फिल्म को तीन अगस्त को रिलीज किया जाएगा। फिल्म निर्माता करण जोहर की फिल्म ‘सन्नी संस्कारी की तुलसी कुमारी’ जिसमें वरुण धवन और जाह्नवी कपूर नजर आने वाली हैं की रिलीज 12 सितंबर को होगी। यह फिल्म 18 अप्रैल को रिलीज होने वाली थी। मेट्रो इन दिनों बीते साल के अखिर में 29 नवंबर को रिलीज होने वाली थी। लेकिन, यह फिल्म 4 जुलाई 2025 को रिलीज होगी। खबर है कि फिल्म निर्माता इसकी रिलीज का सही वक्त चाह रहे थे।



तय समय पर रिलीज होगी ये फिल्म

हालांकि, इस बीच खबर है कि महात्मा ज्योतिराव फुले पर बनी फिल्म ‘फुले’ की रिलीज डेट नहीं बढ़ाई जाएगी। फिल्म के डायरेक्टर अनंत महादेवन के मुताबिक ‘10 अप्रैल को महात्मा ज्योतिराव फुले की 197वीं जयंती है। तो हम उस तारीख पर ही अपनी फिल्म रिलीज करेंगे।

फिल्म के बजाय आईपीएल देखेंगे दर्शक

आपको बता दें कि 22 मार्च से इंडियन प्रीमियर लीग (आईपीएल) शुरू होने वाला है। भारत के लोग फिल्म और आईपीएल से अपना मनोरंजन करते हैं। ऐसे में लोग डेढ़ महीने तक आईपीएल से रोमांच हासिल करेंगे। इसलिए फिल्म निर्माता ने अपनी फिल्मों की रिलीज की डेट को आगे बढ़ाने का फैसला किया है। आईपीएल 25 मई को खत्म होगा।

जब बिग बी ने चंदन से मांगी थी माफी फिर कपिल ने उड़ाया था मजाक...



नई दिल्ली। कॉमेडियन कपिल शर्मा अपने खास अंदाज के लिए जाने जाते हैं जो अपने शो में हमेशा लोगों का मजाक बनाने नजर आते हैं। जिसके बाद लोग खूब जोर-जोर से हंसते हैं। एक बार अमिताभ बच्चन कपिल शर्मा के शो में गए थे। जहां पर उन्होंने चंदन के साथ प्रैंक किया था। जिसके बाद वो बहुत डर गए थे। बिग बी ने अपने इस प्रैंक को लेकर कोन बनेगा करोड़पति में माफी भी मांगी थी। कोन बनेगा करोड़पति का ये पुराना वीडियो सोशल मीडिया पर खूब वायरल हो रहा है। कपिल शर्मा के साथ चंदन कोन बनेगा करोड़पति में आए थे। वीडियो में कपिल ने कहा, याद है आप एक बार हमारे शो में आए थे और आपने प्रैंक किया था। उसके बाद अमिताभ बच्चन कहते हैं सर मैं सबसे पहले माफी मांगना चाहता हूँ। उस दिन बड़ी गलती हो गई मुझसे। जिसके बाद कपिल बोले अरे नहीं सर, इसकी तो लाइफ बन गई। कपिल शर्मा ने आगे कहा कि अरे सर ये लोगों को जाकर इंट्रो भी ऐसे देता है कि मैं वहीं हूँ जिसे बच्चन साहब से डांट पड़ी थी। ये बहुत ज़िद कर रहा था आने की। ये कह रहा था मैंने जाना है, बच्चन साहब से मिलना है। मैंने पूछा तुझे क्यों जाना है तो इसने मुझसे कहा- उधर बड़ी-बड़ी रकमें बोली जाती हैं 1 करोड़, 2 करोड़। मुझे ये सुननी है, मैंने कभी सुनी नहीं है। कपिल की ये बात सुनकर वहां मौजूद हर कोई हंसने लगता है। बता दें कि कपिल शर्मा के शो में अमिताभ बच्चन आ चुके हैं। दोनों जब भी मिलते हैं तो कपिल उनके साथ ढेर सारी मस्ती करते हुए नजर आते हैं।

उषा ताई रोई तो बेटे की तरह संभालने आए गौरव खन्ना, लोगों को आई सुशांत की याद

नई दिल्ली। ‘सेलिब्रिटी मास्टरशेफ’ भारतीय दर्शकों के बीच सबसे फेमस रियलिटी शो में से एक है। फैंस इस बात की सराहना करते हैं कि कैसे कंटेस्टेंट्स शो में हमेशा चमक बनाए रखते हैं। अनुसूता में अनुज कपाडिया का किशोरावस्था दिखाने वाले गौरव खन्ना कुकिंग शो के सबसे फेमस लोगों में से एक हैं। वह लगभग हमेशा सोशल मीडिया पर ट्रेंड करते रहते हैं और उनके फॉलोअर्स उनके बारे में केवल पॉजिटिव बातें ही करते हैं। उन्होंने लगातार सुधार दिखाया है और जजों से तारीफ बटोरी है। हाल ही के एक एपिसोड में, उषा नाडकर्णी के प्रति उनकी दया ने दर्शकों का दिल पिघला दिया। ‘सेलिब्रिटी मास्टरशेफ’ के सबसे हालिया एपिसोड में, कंटेस्टेंट्स को चन-पॉट चैलेंज दिया गया था। उन्हें केवल एक कुकिंग के बर्तन से एक डिश तैयार करनी थी। एक और चुनौती सामने आई जब सबको अपनी जगह बदलने को कहा गया। उषा नाडकर्णी और गौरव खन्ना को सीट बदलते देखा गया।



नई दिल्ली। अलका याग्निक ने अपने संगीत कैरियर की शुरुआत 80 के दशक में की। हिंदी फिल्मों में एक से बढ़कर एक गाने अलका ने गाए। इस उम्र गाथिका के गानों ने कई रिकॉर्ड भी बनाए हैं, जिन्हें कोई दूसरा सिंगर नहीं तोड़ पाया। गुरुवार को गाथिका अलका याग्निक ने मनया। इस मौके पर गाथिका, उनके संगीत कैरियर और निजी जिंदगी से जुड़ी कुछ खास बातें कोलकाता में जन्मी अलका याग्निक को संगीत की शिक्षा मां शुभा से मिली, वह शास्त्रीय संगीत में पारंगत थी। अलका जब छह साल की हुई तो आकाशवाणी के लिए गीत गाने लगीं। मां शुभा उन्हें 10 साल की उम्र में मुंबई लेकर आईं। वहीं से शुरू हुआ अलका का फिल्मी गाने का सफर।



कम उम्र से गाने लगीं

अलका को दस की उम्र में पहला म्यूजिक ब्रेक अमिताभ राजकपूर के कारण मिला। राजकपूर को कोलकाता के एक फिल्म डिस्ट्रिब्यूटर ने खत भेजा था, जिसमें अलका याग्निक की गाथिका के बारे में बताया। राजकपूर ने अलका को सुना, दस साल की छोटी लड़की ने इतना हुनर देखकर वह खुश हुए। उन्होंने अलका को संगीत निदेशक लक्ष्मीकांत, प्यारेलाल जी ने अलका को गाने का मौका दिया। अलका को पहला गाना फिल्म ‘पायल की झंकार’ (1980) में गाने का मौका मिला। इसके बाद फिल्म ‘लवलीस’ (1981) में गीत गाने का मौका मिला। फिर अलका ने हमारी बहू अलका (1982) में एक गीत गाया। इन गीतों ने अलका को हिंदी फिल्मों में स्थापित होने का मौका दिया।

तेजाब फिल्म के गाने ने किया मशहूर

अलका याग्निक को बतौर सिंगर पहचाना जाने लगा था लेकिन उनके कैरियर का सबसे हिट गाना माधुरी दीक्षित की फिल्म ‘तेजाब’ का ‘एक दो तीन... रहा। इस गाने ने अलका को सर्वश्रेष्ठ पार्श्व गाथिका का फिल्मफेयर अवॉर्ड भी दिलाया। इस गाने के बारे में एक इंटरव्यू में अलका ने कहा था कि जिस दिन ये गाना रिकॉर्ड हो रहा था उस दिन उन्हें तेज बुखार था। लेकिन, अलका ने दिल से ये गाना गाया और दर्शकों के दिलों में एक खास जगह बना ली।

याग्निक को सुनाई देना हुआ बंद

पिछले साल अलका याग्निक ने सोशल मीडिया के जरिए जानकारी दी कि उन्हें एक न्यूरो डिजीन हुई है, जिसके कारण वह सुन नहीं पा रही हैं। गाथिका ने उम्मीद भी जताई की वह जल्द वापसी करेंगी, लेकिन इस मुश्किल वक्त में उन्हें अपने फैंस का साथ चाहिए।



गाथिका अलका के नाम हैं कई रिकॉर्ड-अवॉर्ड

अलका याग्निक ने 22 हजार गाने 25 विभिन्न भाषाओं में गाए हैं। बीबीसी के सबसेबड़ा बॉलीवुड गीतों की टॉप वालीस लिस्ट में गाथिका के 20 गाने शामिल हुए। दो नेशनल फिल्म अवॉर्ड अलका याग्निक के नाम रहे हैं। फिल्म ‘हम हैं राही प्यार के के गीत धूम्र की आइ से और फिल्म ‘कुछ कुछ होता है’ का टाइटल ट्रैक के लिए अवॉर्ड मिले हैं। अलका याग्निक के नाम 7 फिल्मफेयर अवॉर्ड भी हैं। उन्हें ये अवॉर्ड ‘तेजाब’ फिल्म के गीत ‘एक दो तीन’, फिल्म ‘खलनायक’ के गाने ‘चोली के पीछे क्या है’, फिल्म ‘परदेस’ के गाने ‘मेरी महबूबा’, फिल्म ‘ताल’ के गीत ‘ताल से ये ताल मिलाओ’ फिल्म ‘धड़कन’ के गाने ‘दिल ने ये कहा है दिल से’ फिल्म ‘लगाव’ के गाने ‘ओ रे छोरी’ और फिल्म ‘हम तुम’ का टाइटल ट्रैक के लिए मिले हैं। अलका याग्निक को साल 2013 में भारतीय संगीत में योगदान देने के लिए लता मंगेशकर अवॉर्ड से भी सम्मानित किया गया।